

कौशल विकास योजना के तहत लगाई 3 दिवसीय वर्कशाप



बाबा बंदा सिंह बहादुर इंजीनियरिंग कालेज फतेहगढ़ साहिब में वर्कशॉप नवीकरणीय के दौरान संयुक्त चित्र में।

नंगल, 22 अक्टूबर (सुपिंद्र): नेशनल पावर ट्रेनिंग इंस्टीच्यूट, हाइड्रो पावर ट्रेनिंग सेंटर, नंगल द्वारा बाबा बंदा सिंह बहादुर इंजीनियरिंग कालेज फतेहगढ़ साहिब में 3 दिन की वर्कशाप लगाई गई। एनपीटीआई, एचपीटीसी नंगल द्वारा चलाए जा रहे कौशल विकास अभियान के तहत विशेष प्रशिक्षण कार्यक्रम चलाए जा रहे हैं। इस विशेष प्रशिक्षण का लाभ इंजीनियरिंग कालेजों, डिप्लोमा इंजीनियरिंग कालेजों व आई.टी.आई. के विद्यार्थी उठा सकते हैं। संस्थान के सहायक निदेशक (तकनीकी) सी.आर. मीना ने बताया कि संस्थान द्वारा न्यूनतम शुल्क में विशेष प्रशिक्षण के दौरान विद्यार्थियों को नवीकरणीय ऊर्जा स्रोतों जैसे सोलर, जल, पन बिजली उत्पादन तथा उनके के प्रचालन, अनुरक्षण आदि विषयों कि व्यावहारिक प्रायोगिक ज्ञानार्जन का स्वर्णिम अवसर प्रदान किया जा रहा है। 19 अक्टूबर से 21 अक्टूबर 2016 तक पंजाब के बाबा बंदा सिंह

बहादुर इंजीनियरिंग कालेज फतेहगढ़ साहिब में कौशल विकास प्रशिक्षण के तहत एक 3 दिन की कार्यशाला संपन्न हुई। संस्थान प्रिंसिपल मेजर जनरल डा. जी.एस. लांबा ने इस वर्कशॉप का उद्घाटन किया तथा विद्युत विभाग के हैड डा. बी.एस. बरार, तथा डा. बी.एस. भुल्लर तथा विद्युत विभाग के सभी फैकल्टी मैम्बर्स उपस्थित थे। जिसमें विद्यार्थियों ने बढचढ कर भाग लिया। जिन्हें हाइड्रो पावर तथा सोलर पावर जनरेशन तथा नेशनल ग्रिड से संबंधित विभिन्न पहलुओं की जानकारी दी गई।

सहायक निदेशक मीना ने बताया कि पंजाब, राजस्थान तथा विभिन्न राज्यों उत्तराखंड, हिमाचल प्रदेश आदि प्रांतों के तकनीकी संस्थानों से संपर्क स्थापित किया जा रहा है, जिससे कि अधिक से अधिक संख्या में छात्र व युवा अभियंता इसका लाभ उठा सकें। सी.आर. मीना ने बताया इस वर्कशॉप में भाग लेने पर सभी विद्यार्थियों को प्रमाण पत्र भी दिया जाएगा।